

## **§ 1. Felagið**

**Stk. 1.** Navn felagsins er Unga Tjóðveldið.

**Stk. 2.** Unga Tjóðveldið er felag teirra ungu, ið fylkjast á frælsisleið. Felagið hevur heimstað í Føroyum.

## **§ 2. Endamál**

Endamál felagsins er at virka fyri stovnsetan av sjálvstøðugari føroyskari tjóð, og styðja og fremja tjóðveldishugsjónina, soleiðis sum hon kemur til sjóndar í stevnu Tjóðveldis.

## **§ 3. Limir**

**Stk. 1.** Limur kann gerast hann, ið tekur undir við stevnu floksins og er undir 30 ár.

**Stk. 2.** Tann, ið er yvir 30 ár, gerst stuðulslimur.

**Stk. 3.** Limur kann ikki vera limur í øðrum politiskum ungmanna felag ella politiskum flokki í Føroyum samstundis Tjóðveldi undantikið.

**Stk. 4.** Landsnevndin skrásetir limir, ið ynskja at tekna seg í felagið. Limur skal sjálvur strika tilmelding sína, um ynski er til tess. Um hann ynskir at gera hetta, skal hann bera landsnevndini boð um hetta.

**Stk. 5.** Er illgruni um, at limur onkursvegna tarnar ella arbeiðir í móti áhugamálum felagsins, verður máli tikið upp av landsnevndini. Landsnevndin ger av, um málið skal takast upp á landsfundi ella eykalandsfundi. Mannagongdir skulu gerast um hetta. Landsnevndin setir seg í samband við viðkomandi og boðar frá mannagongdunum. Landsnevndin hevur ikki heimild at burturvísa limi.

## **§ 4. Landsfundurin**

**Stk. 1.** Landsfundurin er evsta vald Unga Tjóðveldisins.

**Stk. 2.** Allir limir felagsins undir 30 ára aldur hava rætt til at atkvøða.

**Stk. 3.** Limagjald verður ásett av landsfundinum.

**Stk. 3.1.** Verður onki samtykt á landsfundinum ásetir landsnevndin limagjaldið.

**Stk. 4.** Regluligur landsfundur verður hildin á hvørjum árið í marsmánað. Undir serligum umstøðum kann landsnevndin útseta áðurnevndu freist. Fundarboð verða givin minst tvær vikur undan landsfundinum.

**Stk. 5.** Á landsfundinum verður grannskoðaður roknskapur lagdur til góðkenningar.

**Stk. 6.** Landsnevndin ger sjálv skrá fyri landsfundin.

## **§ 5. Landsnevndin**

**Stk. 1.** Evsta vald millum landsfundir og eykalandsfundir er landsnevndin.

**Stk. 2.** Umboðini í landsnevndini, ið ikki verða vald sambært § 5 Stk. 5, verða vald á árliga landsfundinum við loyniligari atkvøðugreiðslu. Forkvinna/maður verður vald/ur umvegis serskilda atkvøðugreiðslu.

**Stk. 3.** Landsnevndin skal verða mannað av 3, 5, 7 ella 9 nevndarlimum.

**Stk. 4.** Tiltakslimir verða valdir samstundis sum nevndarlimir, og verða tey tiltakslimir eftir raðfylgju, ið ikki fáa fastan nevdarsess.

**Stk. 5.** Økisfeløgini eiga ein landsnevndarsess hvør, og velja økisfeløgini sjálvi hetta umboð.

**Stk. 6.** Landsnevndin, undantikið forkvinnuni/manninum (§ 5 Stk. 2), skipar seg sjálv.

#### **§ 6. Altjóðanevndin**

**Stk. 1.** Landsnevndin setur eina nevnd við minst einum umboði úr landsnevndini.

**Stk. 2.** Formaðurin í nevndini skal vera limur í landsnevndini.

**Stk. 3.** Hægst 3 fólk sita í nevndini.

#### **§ 7. Tekningarregla**

**Stk. 1.** Felagið verður teknað av forkvinnu/manninum, næstforkvinnu/manninum og peningarøklinum í felag.

#### **§ 8. Eykalandsfundur**

**Stk. 1.** Eykalandsfundurin hevur eins stórt vald og landsfundurin.

**Stk. 2.** Eykalandsfundurin við framløgu av fundarskrá verður lýstur, um landsnevndin ella eitt av økisfeløgnum krevur tað. Eykalandsfundurin verður hildin í seinasta lagið tvær vikur eftir at krav um fund er sett fram.

**Stk. 3.** Fundarboð verða givin minst eina viku undan eykalandsfundinum.

#### **§ 9. Viðtøkur**

**Stk. 1.** Viðtøkur á lands- og eykalandsfundi verða gjørdar við vanligum meiriluta.

#### **§ 10. Lógarbroytingar**

**Stk. 1.** Uppskot um lógarbroytingar í hesari reglugerð kunnu setast fram av landsfelagnum, økisfelagi ella av limum felagsins.

**Stk. 2.** Lógarbroytingar staðfestast á lands- ella eykalandsfundi við einum meiriluta av 2/3 av møttu limunum.

#### **§ 11. Avtøka av felagnum**

**Stk. 1.** Avgerð um avtøku av felagnum verður tikin á lands- ella eykalandsfundi við 3/4 í meiriluta.

**Stk. 2.** Verður felagið avtikið fella móguligar ognir til Tjóðveldi.